

IL-BELT

VICTORIA

RIVISTA MAHRUĠA MILL-PARROĊĊA TA' SAN ĠORĠ — GHAWDEX.

Nru. 3

NOVEMBRU - DIĊEMBRU 1981

EDITORJAL

LABOREM EXERCENS: it-tielet enċiklika ta' Papa

F'nofs ix-xahar ta' Settembru l-Q.T. il-Papa Ġwanni Pawlu II ippubblika it-tielet enċiklika tiegħu li titkellem dwar ix-xogħol: id-dinjità tiegħu, id-dritt għalih, u l-qdusija li x-xogħol iwassal fuq il-bniedem li jaħdem.

Hija enċiklika ta' Papa Haddiem, li jaf verament it-toqol tax-xogħol, speċjalment iż-żmien li għamel jaħdem ġewwa l-minjieri. Hija Enċiklika ta' Papa Uman li għandu qalb kbira li biha jhobb u jistma lill-bniedem. Hija enċiklika ta' Papa Qaddis li jrid lill-haddiema kollha jsiru qaddisin.

Minn hawn u f'tit granet oħra ser tiġi ppubblika traduzzjoni ta' din l-enċiklika. Aħna nhegġukom biex kull familja takkwista kopja tagħha, taqraha u tiddiskutiha flimkien. Il-parroċċa tagħna, flimkien mal-Moviment Azzjoni Soċjali hasbet biex twassalna it-tagħlim soċjali li għorr magħha din l-enċiklika. Nistednukom, anzi nhegġukom biex kull membru tal-Komunità parrokkjali tagħna jattendi għal dawn il-laqgħat li ser isiru fix-xahar ta' Novembru.

B'hekk inkunu qed nithejjew tajjeb għall-granet tal-Avvent li għoddhom waslu fuqna. Dawn il-laqgħat jgħallmuna nhejju ruħna aħjar biex flimkien niċcelebraw Milied qaddis, li jhenni il-qubna u jgħinna nifhmu iktar x'għamel għalina Kristu Haddiem.

Ninqdew b'din l-okkażjoni biex f'isem il-Board kollu ta' din ir-rivista nixtiequkom il-koll il-Milied it-Tajjeb.



**GIMGHA TA' TAGHLIM GHAL KULHADD
DWAR L-AHĦAR ENĊIKLIKA TAL-PAPA PREŻENTI
"LABOREM EXERCENS"**

**FIL-BAŻILIKA TA' SAN ĠORĠ
MINN NHAR IT-TNEJN 16 TA' NOVEMBRU
SA NHAR IS-SIBT 21 TA' NOVEMBRU
KULJUM FIS-6.00 P.M.**

(QUDDIESA WAHDA BISS FIL-5.30 P.M.)

**PROGRAMM DETTALJAT JINGHATA IKTAR 'L QUDDIEM
(Organizzazzjoni: Moviment Azzjoni Soċjali - Ghawdex)**

"IL-BELT VICTORIA"

Revista ta' kull xahrejn

Ufficiju Editorjali: **Centru Parrokkjali San Gorg,
Trieq Karita — Victoria, Għawdex.**

Tel: 556377

**NILTAQGHU
NHAR****NOVEMBRU****Il-Hadd 1 ta' Novembru:**Solennità tal-Qaddis Kollha. Fit-8.00 a.m.
Konċelebrazzjoni Solenni.**It-Tnejn 2 ta' Novembru:**Tifkira tal-Mejtin kollha. Fis-6.00 p.m.
Konċelebrazzjoni Funebri.**L-Erbgha 4 ta' Novembru**

Siegħa Adorazzjoni Komunitarja fis-2.00 p.m.

Il-Gimgha 6 ta' Novembru:

L-Ewwel Gimgha tax-xahar. Espożizzjoni Solenni.

It-Tnejn 9 ta' Novembru:FESTA TAD-DEDIKAZZJONI TA' L-
ARCIBAZILIKA TA' SAN GWANN LATERAN.
Fis-6.00 p.m. KONĊELEBRAZZJONI
PONTIFIKALI MMEXXJA MILL-EĊĊ TIEGHU
MONS. ISQOF NIKOL CAUCHI, DEKAN TAL-
KAPITLU.**Mit-Tnejn 16 sas-Sibt 21 ta' Novembru:**Gimgha ta' taqlim għal kulhadd dwar l-
ahħar enċiklika tal-Papa. Organizzata mill-Moviment
Azzjoni Soċjali (Għawdex).**Il-Hadd 22 ta' Novembru:**Solennità ta' Kristu Sultan. Konċelebrazzjoni
solenni u purċissjoni bis-Santissmu Sagrament fit-
8.00 a.m.**Il-Hadd 29 ta' Novembru:**L-Ewwel Hadd ta' l-Avvent: Fl-4.00p.m. Quddiesa
bil-priedka tal-Kwareżimal.**DIĊEMBRU****L-Erbgha 2 ta' Diċembru:**

Siegħa Adorazzjoni Komunitarja fis-2.00 p.m.

Il-Gimgha 4 ta' Diċembru:L-Ewwel Gimgha tax-Xahar. Jum Espożizzjoni
Solenni.**It-Tlieta 8 ta' Diċembru**Solennità tat-Trissil bla Tebgha tal-Beata Verġni
Marija. Fis-6.00 p.m. Konċelebrazzjoni Solenni.**It-Tlieta 15 ta' Novembru:**Fis-6.00 P.M. Bidu tan-Novena tal-Milied.
Quddiesa bil-priedka u kant ta' l-Alma
Redemptoris.**Il-Hamis 24 ta' Diċembru:**Lejlet il-Milied. Fil-11.30 p.m. Kant ta' Carols.
F' nofs il-lejli Konċelebrazzjoni Solenni.**Il-Gimgha 25 ta' Diċembru:**Solennità tat-Twelid tal-Mulej. Fl-4.00 p.m.
Konċelebrazzjoni Pontifikali mmexxja minn
Mons. Isqof Nikol Cauchi, Dekan tal-Kapitlu.**Il-Hamis 31 ta' Diċembru:**L-AHĦAR JUM TASSENA. FIL-5.00 P.M.
KONĊELEBRAZZJONI PONTIFIKALI
SOLENNI MILL-ISQOF NIKOL CAUCHI U
KANT TA' TE DEUM.**ULIED GODDA
FIL-PARROĊĊA**

12. 8.81 *CHRISTINE* bint Gorg Farrugia u
Rita Grech
23. 8.81 *ANDREW* iben Teddy Said u
M'Giovanna Mintoff
27. 8.81 *JUSTIN* u *LILIAN* ulied Joseph
Sacco u Gina Attard
29. 8.81 *ERIC* iben Victor Borg u Maria
Cremona
13. 9.81 *MAUREN* bint John Bonnici u
M'Concetta Spiteri
3.10.81 *ANDREA* bint Gorg Mejlak u
Lysette Caruana

**INGHAQDU
FIŻ-ŻWIEĠ NISRANI**

8. 8.81 *Laurence Zammit* ma' Angela
Grech
5. 9.81 *Marcell Tabone* ma' Anna Ellis
12. 9.81 *Joseph Xerri* ma' Anna Gauci
13. 9.81 *Raymond Cauchi* ma' M'Dolores
Xuereb
4.10.81 *Anthony Spiteri* ma' Catherine
Portelli

**DAHLU QABILNA****FL-ETERNITÀ**

- 20.8.81 *Mikangelo Zammit*
31.8.81 *Maria Roza Xuereb*
15.9.81 *Felicissima Spiteri*
15.9.81 *Guzeppi Spiteri*
22.9.81 *Assunta Debattista*

IL-MILIED ŻMIEN IR-RIGALI

Resqin lejn żmien il-Milied, żmien li mal-mewġa ta' ferħ qaddis li jġib miegħu, iġib mewġa oħra ta' nfiq ta' flus. Tonfoq iktar mis-soltu mhux biss għalik innifsek imma ukoll għal tal-familja u għal hbiebek tal-qrib u tal-bogħod. Niftiehmu, m'hemmx bżonn jiġi l-Milied biex taħseb tixtri xi rigali. Illum żiedu l-okkazonijiet soċjali u r-rigali saru iktar moda minn dari. Biżżejjed wiehed isiefer safra ta' ġimgħa, ta' madwaru jistennew dak ir-rikordju, jekk mhux ukoll xi haġa lussuża. Ir-rigali, hawn min iġhidlek, saru bħal kera li jorqod u jqum miegħek; saru rigali tal-konvenjenza — tagħthom għax ma tistax tagħmel iehor; stednuk u tistħi ma tagħtix; u jekk ma tagħtix, iġhidu bik.

Imma niġu għar-rigali li tagħthom bi tbiissima u minn qalbek. Meta tagħti rigal b'mod ġenwin, qabel xejn iġġib quddiem għajnejk il-gosti ta' min ser jirċievi. Jekk ser tagħti rigal lil xi marid, toqgħod bla dubju b'seba' għajnejn biex dak li ser tagħti ma jservix ta' dem i flok ta' ġid. Jekk il-marid jinzerta dijabetiku, żgur li ma jgħaddilekx minn moħħok li tressaq li xi kaxxa ċikkulatinijew xi borża helu minn taħt il-taħt. Meta tagħti rigal lil xi tifel, tara li dar-rigal li sa tixtri ma jixgħelx il-bozza hamra tal-periklu kull darba li t-tifel jaqbd u f'idej. Jekk għadu bilkemmi tgħallim iħaddem il-muskoli ta' idej, aħjar tagħtih oġġett artab taċ-ċarruta milli, ngħidu aħna, xi ġugarell bi xfar ippuntati. Illum fis-suq issib ġugarelli soffistikati u mekkanici ta' kull xorta, imma ġie li fit plastellina rħisa tgħin it-tfal ikabbru sens ta' kreattività iktar minn elf ġugarell.

Qed insemi r-rigali tat-tfal u f'moħħi reġa' tfaċċa żmien il-Milied. It-tfal f'dan l-ištaġun jirċievu gżuż ta' rigali. Ta' min iġhallimhom lit-tfal jiftakru f'ħaddiehor, fit-tfal tal-istituti jew morda f'xi sptar. Jaqbel u jixraq li t-tifel jidra sa minn ċkunitu jagħmel sagrifċju żgħir u jiċċaħħad minn xi haġa. L-għajta ta' "Tini, tini, tini!" tidwi wisq f'widnejna. It-tifel jaf ikollu karus u jasal biex joħroġ xi haġa mill-impaddal li għandu biex joffriha lil min hu inqas ixxurtjat minnu. Din il-ġenerożit hija awgurju ta' qalb edukata, u lil dan it-tifel altruwista minn issa stess nieqaf u mmur fuqu sabieħ nehodlu b'idej.

Ir-rigali huma sbieħ meta ma jkunux imqanqla mill-ambizzjoni, meta ma jkunux jistadu bil-moħbi għal xi pjaċir, meta ma jkunux sa iġhabbu lil dak li jkun bil-piż ta' l-obbligu. Ta' min iġhożżhom ir-rigali meta dawn ikunu frott ta' qalb ġeneruża, meta jkunu għelm ta' hberija jew gratitudni. Fost l-egħżeż rigali hemm dawk li ma tixtrihomx bil-flus, imma toħroġhom minn go fik innifsek — meta inti toffri mill-ħin jew il-kapaċità li għandek b'risq ħaddiehor. Dawn huma rigali ġenwini li jsarrfu daqs id-deheb ta' erbġha w għoxrin karat. Mħumiex rigali tal-konvenjenza li tagħthom b'wiċċek imqarras, imma rigali li tagħthom bi spirtu ġenwin, rigali li jferru lil min jirċevihom daqs lil min jagħthom.

A. & M. PRINTING LTD., ta' 103a, Conception Street, Qala, Gozo. Tel: 556071, 551488
I-istampaturi ta' dan il-fuljett, jixtiequ jieħdu din l-opportunità biex jawguraw il-Milied u
s-Sena t-ta' jba lill-qarrejja kollha.

FOR ALL SORTS OF SPIRITS
SHOP AT

THE BOTTLE BANK

WINE AND SPIRITS CELLARS

24, MAIN SQUARE,
VICTORIA, GOZO.

A.F. ELLIS LTD.

4, Ghajn Qatet Str., Victoria, Gozo.

Marblers - Floor Tiles Manufacturers,
Suppliers of Domestic Appliances,
Bathroom Suites & All Building Materials.

Tel: GOZO 556021, 556630 MALTA 42314.

**JIKTBILNA
NAZJU ABELA
EDITUR
FAMILJAKANA**



Fr. Peyton, Giżwita Amerikan, waqt kruċjata biex il-familji amerikani jibdeu jitolbu iżjed, speċjalment bit-talba sabiha tar-rużarju, hareġ bil-famuż slogan: **"THE FAMILY THAT PRAYS TOGETHER, STAYS TOGETHER"** — **"IL-FAMILJA LI TITLOB FLIMKIEN TIBQA' SHIHA"**. Din l-ghajta ta' Fr. Peyton ghamlet hafna gid biex ssalva hafna familji amerikani.

IT-TALB FIL-FAMILJA, huwa mehtieg mhux biss biex iżomm lil-familja magħquda, iżda biex ikun il-ghajn u l-hajja ta' kull familja li trid tgħix fisliem. Familja li l-membri tagħha ma jitolbux jew li qatt ma jsibu hin biex, almenu għal ftit mument i jiegħu ftit minn dak li qed jagħmel biex jitolbu flimkien, huma familji li m'għandhom l-ebda lqugh għar-rwiefen u l-kurrenti perikolużi morali u soċjali li jħabbtu fuq il-bibien tal-familji.

GHALIEX HUWA MEHTIEĠ IT-TALB FIL-FAMILJA.

It-talb isir meta l-bniedem jerfa' moħħu u qalbu lejn Alla. Nitolbu mhux biss biex naqilgħu xi grazzja iżda wkoll biex niringrazzjawH, nadurawH, waqt li nitolbuH kontinwament il-maħfra tad-dnubiet u n-nuqqasijiet tagħna. Issa, jekk huwa tant mehtieg għall-individwu, kemm hu isbah u aktar essenzjali li t-talb jitravwem u jtkattar fil-familji fejn jinxehtu tant grazzji minn Alla.

- Fil-familja għandek, tista' tgħid, il-htigijiet kollha
- il-protezzjoni ta' l-ulied;
 - il-kontinwazzjoni ta' l-imħabba;
 - l-impjeg jew ix-xogħol mehtieg għall-ghixien;
 - l-edukazzjoni ta' l-ulied;
 - il-mard u s-saħħa ta' membri tal-familja;
 - ix-xogħol li jrid isir kuljum fid-dar bħal m'huwa t-tisjir, tindif, hasil, tiswija, eċċ;
 - mument ta' taqtigh il-qalb minħabba xi deċiżjoni kbira;
 - mument ta' tensjoni u nuqqas ta' paċenzja;

u tant htigijiet oħra. Għal dawn kollha, l-arma naturali tan-nisrani fi hdan il-familja, għandha tkun it-talb.

**IT-TALB IŻOMM
IL-FAMILJA MAGHQUDA**

X'Talb Għandu Jinghad:

Meta nitkellmu fuq it-talb tal-familja, hafna jaħsbu li dan jikkonsisti biss fir-Rużarju Mqaddes. Veru li r-Rużarju huwa talba sabiha hafna u donnha maħluqa apposta għall-familja, imma ċertament li r-rużarju mhux il-bidu u t-triem tat-talb fi hdan il-familja. Hawn irrid nesprimi opinjoni personali li nħossni wisq favur tagħha u din hija l-

QUDDIESA L-FAMILJA KOLLHA FLIMKIEN. Għaliex jien niraġuna li billi l-Quddiesha hija l-aqwa forma ta' talb, fejn u sakemm huwa possibbli, il-familja kollha għandha tattendi għaliha FLIMKIEN biex tiehu sehem ukoll flimkien f'din l-ikla ewkaristika, speċjalment fil-jum tal-Hadd.

- Imbagħad, fil-familja, u partikularment ġewwa djarha, hemm talb ieħor li wiehed għandu jikkoltiva minbarra r-Rużarju. Fost l-oħrajn hemm:
- it-talb ta' qabel u ta' wara l-ikel (f'hafna familji tinghad ta' qabel iżda jinsew ta' wara;
 - it-talba tat-tmienja ta' filgħodu u l-Angelus mofsinhar;
 - talb għall-mejtin u talb ieħor ufficijali.

Però tajjeb ukoll li nrawwmu fil-familja tagħna, talb ieħor qasir u pjuttost spontanju li l-ulied jgħallimu mingħand il-ġenituri f'mument bħal m'ħuma:

- aħbar ta' xi diżgrazzja;
- aħbar tajba li tolgot lil-familja;
- nuqqas ta' xi haġa essenzjali;
- telf ta' xi oġġett prezzjuż li jkollna bżonn f'idajna (f'dil-haġa, Sant'Antnin huwa l-qaddis favorit...);

**For all plain paper copying
call at the
RANK XEROX BUREAU
(opposite Lyceum)**

**Business Hours:
8.00 a.m. — 12.30 p.m.
3.00 p.m. — 6.30 p.m.
Saturdays: 8.00 a.m. — 12.00**

• mard u/jew ugiegh ta' xi membru tal-familja; u okkazjonijiet oħra li ta' toffri l-hajja. Aktar ma' l-familja tagħmel it-talb il-baži tagħha ta' kuljum, akbar huwa ċ-ċans li jsaltnu fuqha s-sliem u fuq kolloxx il-Barka t'Alla.

Devozzjoni oħra fil-familja

Biex jikber l-ispirtu nisrani fil-familja tagħna bit-talb bħala baži tajjeb ukoll li nikkultivaw ukoll xi devozzjonijiet partikulari li jkomplu jgħinu lill-istess familja. Fost dawn ta' min isemmi: devozzjoni (imsejtna mit-talb) lill-qaddisin t'isem kull membru tal-familja u nsiru nafu meta tiġi l-festa tagħhom — festi speċjali bħal m'huma l-Milied, il-Gimgha Mqaddsa, il-festa titulari tal-parroċċa, festi kmandati oħra speċjalment dik ta' l-Apostoll Missierna San Pawl, il-festa għażiża ta' l-Ewwel Tqarbina, il-festa tal-Griżma ta' l-Isqof jew għerusija ta' xi membru tal-familja u kull devozzjoni oħra li toriġina fil-familja. Hawn ta' min jirrakkomanda hafna li kull familja u kull dar għandhom ikunu konsagrati lill-Qalb ta' Ġesù u ta' Marija.

It-talb fil-familja għandu jkun bħal mhu l-ilma fil-vit tagħna li nużawh kważi għal kolloxx speċjalment għax-xorb u għal-fiasil biex isostnina u jnaddafna. Daqstant ieħor it-talb bħall-ilma ġieri jahsel, inaddaf u jgħajjex il-hajja nisranija tal-familji tagħna f'kull hin u f'kull okkażjoni.

MEJLAK JEWELLERY

24, Republic Street, Victoria. Tel: 551303

**FOR GOLD, SILVER,
WATCHES & GEMS
AT THEIR REAL VALUE
AN OLD NAME IN THE TRADE**

NIFIRHU.....

li DUN ANTON CEFALI li din is-sena għalaq 50 sena saċerdot u qaddes quddies ta' l-okkażjoni fil-Bażilika tagħna nhar l-Erbgha 30 ta' Settembru.

Lil Kan. DUN ĠWANN MERCIECA u lil Kan. DUN KARM GRECH li din is-sena għalqu 25 sena mill-Ordinazzjoni Saċerdotali tagħhom.
AD MULTOS ANNOS.

FINO GOZO LTD.

For:

*Chipboard, Plywood, Laminated Plastic,
Furniture handles and fittings,
Varnishes, Aluminium profiles and
fittings, glues, I.C.I. Emulsion Paints,
Auto Spray Paints.*

Call at:

FINO STORES
Mgr. Pietro Pace Street,
(Near Bishop's Conservatory)
Victoria, Gozo. Tel: 551500



BUSINESS CONTACTS

Mid-Med Bank can help you establish business contacts worldwide. Nowhere is too far away, nor is any information too difficult to obtain.

The Bank, through its worldwide network of correspondent banks, and the specialised services of its Research & Advisory Unit, can provide up-to-date reports on trade patterns, export markets and import regulations.



Mid-Med Bank
reliability and efficiency

Mid-Med Bank Ltd. Head Office: 233 Republic Street, Valletta.
Tel. 625281 - 38 Branches in Malta and Gozo.



GHALIKOM T'FAL

Ghezież tfal,

Issa għadda ż-żmien sewwa minn dak in-nhar li mortu lura lejn l-iskola wara l-vaganzi twal tas-sajf. Nittama li drajtu u sal-lum tinsabu mexjin tajjeb hafna fl-istudji tagħkom u t-tagħlim li qed jagħtukom it-teachers tagħkom. Qisu li tobbuhom u tagħmlu dejjem dak li jkunu jridu mingħandkom, u tinsewx tgħidulhom "grazzi" kbira minn qiegħ qalbkom għal dak kollu li jagħmlu magħkom b'tant saġrificju.

Issa, bil-mod li-mod, qiegħda toqrob il-festa sabieħa u tant għażiża — l-aktar għalikom it-tfal — tat-twelid ta' Gesù Bambin. Ftit tal-granet oħra u nicċelebraw il-Milied. U hekk kif insemmu din il-kelma, meta ngħidu wasal il-Milied, mill-ewwel jiġuna f'moħħna l-presejju bil-pasturi, il-ġubiena, leħjiet ix-xih, ir-rina, l-Christmas Tree u fl-aħħarnett, iżda żgur mhux l-inqas, ir-rigali.

Kompetizzjoni Nru. 2:

Ikteb madwar sittin kelma (60) u għid x'rigal l-iktar li tixtieq għall-Milied u għaliex.

Żmien sa nhar is-Sibt 5 ta' Diċembru 1981. Ibgħatu r-risposta tagħom f'dan l-indirizz:

IL-BELT VITTORJA, Ċentru Parrokkjali San Ġorġ, Triq Karità, Victoria.

Riżultat tal-Kompetizzjoni Nru. 1.

Il-kliem imħawwdin kienu: LONDRA, AMSTERDAM, LISBONA, PRAGA, PARIĠI, COPENHAGEN. Ir-rebbieħa tal-kompetizzjoni hija DOREEN ATTARD, N.B., St. Augustine Street, li telgħet bix-xorti fost dawk li rċevjuna. Il-Premju ta' T-Shirt mid-Ditta CASIO, li għandhom hanut quddiem il-Liċeo, u Ktieb tista' tiġborhom mill-Uffiċċju Parrokkjali.

OFFREW DONAZZJONI GHALL-ISPEJJEŻ TAR-RIVISTA

N.N. (Victoria) £M5

Sacerdot (Victoria) £M1

Familja Micallef £M1

Familja Grech (Sydney Aust.) £M2.50

Familja Said (Sydney Aust.) £M2.50

Familja Zammit (Toronto Canada) £M3

G. Grech (Victoria) 50c

S. Farrugia (Victoria) 50c

N.N. (Victoria) £M1

Familja Camilleri (Victoria) £M1

Familja Cassar (Victoria) £M1

Nota: Diversi persuni offrew ukoll 10c imma mhux possibbli ngibu isimhom minħabba nuqqas ta' spazju. Lil kulhadd - GRAZZI.

IL-QADDIS TAX-XAHAR

10 ta' Novembru

Sant Andrija Avellino, Konfessur (1951 — 1608)

Twieled Castronovo, qrib Napli. Tawh l-isem ta' Lancelotto. Wara li beda l-iskola f'beltu, mar jistudja l-letteratura u l-filosofija go Venezia. Hawn ha d-Dottorat, ha l-Quddiesa u beda jahdem fil-qorti Ekkleżjastika. Waqt li darba kien jiddefendi kawża qal għdba; malajr intebaħ bil-periklu tal-karriera tieghu u qatagħha li jhalliha u li jagħti ruħu għall-ministeru saċerdotali. Fl-1556 il-Kardinal Ribiba idalu f'idejħ ir-riforma tas-Sorijiet Benedittini ta' Baiano. Hawn il-hidma tieghu ma kellhiex suċċess imħabba fost l-oħrajn ir-reżistenza ta' bosta sorijiet.

Sadattant, Don Lancelotto, diġgustat mid-dinja, xtaq li jsir reliġjuż. Dahal mal-kjeriċi regolari Teatini, imwaqqfin Napli minn San Gejtanu xi 30 sena qabel. Kellu 35 sena u mal-bidla ta' hajtu ukoll biddel ismu u ha l-isem ta' Andrija. Baqa' 14-il sena Napli fejn għamel bosta ġid spiritwali tant li hatruh l-ewwel majjistru tan-novizzi u mbagħad superjur. Iż-żelu tieghu kien magħruf minn kulhadd, fosthom San Karlu Borromeo. Dan talbu fl-1570 biex jiġi jiftaħ kunvent Milan. Warajh fetah dar oħra Pjaċenza fejn ikkonverta bosta nisa nobbli.

Il-priedki tieghu kisbu haġna frott fost midinibn kbar. Għamel bosta mirakli f'hajtu, fosthom il-każ ta' wiehed li ma kienx jemmen fil-Preżenza Reali, u li wara li tqarben għar-rispett uman, heba l-Ostja ġol-maktur li mbagħad sabu mċappas bid-dem. Mar iqerr għand il-Qaddis li ppubblika l-fatt bla ma semma l-isem. Fl-1590 il-Papa Ġirgo XIV ried jaħtru l-sqof, iżda hu tant talbu biex iħalli semplici membru li l-Papa aċċetta.

Fl-10 ta' Novembru, ta' 87 sena, il-Qaddis tah attack tal-qalb waqt li kien se jibda jgħaddes, u miet wara nofs in-nhar. Jingħad li xi demm, li xi tobbha haġgulu minn ġismu, u li kien miżmum bil-qima ta' relikwa, beda jagħli u jsir likwidu, kemm erbat ijem wara mewtu u fl-anniversarju ta' mewtu. Ikkanonizzah il-Papa Klement XI fl-1712.

Qatt ma fittex lilu nfiisu; iżda biss il-ġid ta' l-erwieħ. Il-lum Sant Andrija Avellino hu l-Qaddis Protettur ta' dawk li jkollhom mewta ta' malajr.



IL-KOPPLA TAL-BAŻILIKA

It-Tieni Kwadru

"Vincenti Dabo Manna Absconditum" Min jirbah nagħth mill-Manna Mobbija

Il-manna kien dak l-ikel misterjuż li niżel mis-sema biex imantni l-poplu t'Alla fid-deżert. Kien ikel delizzjuż. Dak l-ikel tas-sema jfisser (a) l-Ewkaristija, imsejjha Hobż tas-Sema; (b) id-dgawdija mal-qaddisin fis-sema li dwarha Ġesù qal: "Inlestikom il-post biex tieklu u tixorbu fuq il-mejda tieghi, fir-renju tieghi."

Għalhekk lil minn jirbah Ġesù jwiegħdu l-ilewwa li dgawdi r-ruħ fl-Ewkaristija u magħha id-dgawdija tal-ġenna fil-hajja eterna. Dan il-messaġġ tat-tieni kwadru huwa figura li taqbel lil-Qaddis Martri San Ġorġ, li rebah il-ħażen tad-dinja u issa qed igawdi l-hena ta' dejjem fil-ġenna.

GRAZZI LID-DISTRIBUTURI

Din hija t-tielet haġra tar-Rivista tagħna "IL-BELT VICTORJA". Il-Bord Editorjali flimkien ma' Mons. Arcipriet jixtiequ jroddu haġr lil dawk kollha li kull xahrejn joffru l-għajuna tagħhom fit-

tqassim tar-rivista lill-familji kollha tal-parroċċa. Għall-okkażżjoni tal-festi tal-Milied ser tiġi organizzata attività speċjali għad-distributuri kollha. GRAZZI.



Mro Gianni Vella

Mro Gianni Vella iu assoċjat mal Banda La Stella għal dawn l-aħħar 59 sena. Bejn is-snin 1951-1956 huwa serva bhala Surmast Direttur u taht it-treġġja għaqta tiegħu l-Banda La Stella komplet ikbarbar isimha mhux biss f'dawn il-gbejjer iżda soħansitra barra minn Malta. Bhala Surmast Direttur huwa tella' programmi muzikali f'Villa Bellini, Catania (1954), u snin wara idderieġa l-Banda (fl-assenza tas-Surmast Direttur) f'żewġ kunċerti oħra kbar li saru f'Como u Lugano. F'Settembru 1970, minhabba fl-età tiegħu, huwa ċeda postu lill-ibnu, Mro Joseph Vella B.Mus., F.L.C.M.; dan ta' l-aħħar, xejn anqas minn missieru, qiegħed jissokta miexi fl-istess triq li wasslet lill-banda tikseb tant suċċessi u unuri.

ASSISTENT DIRETTUR ĠDID *Għall-Banda "La Stella"*

Il-Banda Ċittadina La Stella hatret Assistent Surmast Direttur Ġdid. Dan huwa Mro. John Galea, li qed jiehu post is-surmast anzjan, Mro. Gianni Vella, li rtira minn din il-kariga minhabba raġunijiet ta' saħħa.

Il-hatra ta' Mro Galea bhala assistent surmast thabbret nhar il-Hadd 11 ta' Ottubru mis-Segretarju Generali ta' Soċjetà, is-sur Paul M. Cassar, waqt Laqgħa Generali li ssejthet għall-okkazzjoni. Il-hatra għet milqugħa b'akklimazzjoni kbira.

F'diskors li għamel is-Sur Cassar fisser kemm kien tabilhaqq diffiċli għall-Kumitat tiegħu li jimla l-vojt kbir li halla warajh Mro. Gianni Vella. Huwa qal li għal snin twal is-Surmast Vella ta kontribut indispensabbli lis-Soċjetà u kien dejjem ammirat għall-hidma u d-determinazzjoni tiegħu. Huwa kien jissagrifika kollox għat-tagħlim tal-muzika. Ċert li huwa jibqa' meqjus bhala wieħed mill-pilastru ewlenin li fuqhom trawmet il-Banda La Stella.

Bhala apprezzament tal-hidma sfiqa li Mro. G. Vella wettaq b'risq il-banda, is-Sur Cassar ipprezentalu rigal sabieħ jibqa' tifkirja tal-Għaqda Muzikali li huwa sa minn dejjem kellu għal qalbu.

Dwar il-hatra tal-Asst. Surmast ġdid, is-Sur Cassar qal li s-Soċjetà kienet fortunata li kellha fi hdanha bniedem verament hekk bravu fil-kamp muzikali fil-persuna ta' Mro. John Galea. Huwa kellu kliem ta' tifhir għal Mro. Galea li, minkejja l-età żagħżuġha tiegħu, diġà kiseb riżultati sbieħ f'dak kollu li ndahal għalih. Huwa awguralu kull suċċess fil-kariga ġdida tiegħu.



Mro John Galea

Mro John Galea għandni 21 sena. Huwa studja l-muzika bhala student tas-Sinjura B. Bisazza (Sliema) u diġà kiseb id-diploma ta' L.R.S.M. u F.T.C.L. Fl-1978 huwa nħatar id-Direttur Muzikali tal-Teatru Astra, kariga li se jibqa' jżomm għal li għej. Taht id-direzzjoni muzikali tiegħu, għew ipprezentati żewġ operetti: *The Merry Widow* u *The Great Waltz*, b'dik ta' l-ewwel tiġi mitella wkoll fit-Teatru Nazzjonali Manoel. F'dawn l-aħħar snin huwa kiteb diversi biċċiet ta' muzika sagra, u marċijiet brijużi. Mro J. Galea huwa wkoll rebbieħ ta' *Medalja tad-Deheb fil-Konkurs Nazzjonali Malta Muzikali*.

**L-GHAQDA MUZIKALI LA STELLA LI TAGHRAF IT-TNISSL TAGHHA SA MIS-SENA 1863
TFAKKAR GħELUQ IL-100 SENA MINN META, EWLENIJA FOST IL-BANED TA' GħAWDEX
TWAQQFET UFFIĊĊJALMENT TAHT IL-HARSIEN TAL-FUNDATUR TAGHHA,
PIETRU ATTARD FIL-11 TA' JANNAR, 1881.**

A.V. BARTOLI & SONS LTD.

THE NAME FOR ALL YOUR TRAVEL AND INSURANCE REQUIREMENTS
Air, Sea & Rail Tickets, Air Freight & Sea Freight, Shipping & Forwarding
Insurance:

Travel, Motor, Factories, Shops, Burglary, Fire & Personal Belongings.

**A.V. BARTOLI & SONS LTD., NEW BUILDING, REPUBLIC STR
VICTORIA - GOZO. TEL: 556446.**